

नेपाल हिमालय सीमापार वाणिज्य संघ

विधान-२०७८

(५औं संशोधन सहित)



नेपाल हिमालय सीमापार वाणिज्य संघ
काठमाडौं, नेपाल

काठमाडौँ तातोपानी व्यापार सहयोग संघ, २०५५
नेपाल हिमालय सीमापार व्यापार संघ, २०५६
नेपाल हिमालय सीमापार वाणिज्य संघ, २०६३/०५/२०

नेपाल हिमालय सीमापार वाणिज्य संघको विधानको संशोधन

प्रथम संशोधन २०५६/५/५

दोस्रो संशोधन २०६०/३/२१

तेस्रो संशोधन २०६३/२/१३

चौथो संशोधन २०६८/०७/०४

पाचौँ संशोधन २०८०/०१/१५ (स्वीकृत मिति २०८०/०१/१५)

*२०६८ सालको संशोधन

**२०७९ सालको संशोधन

विषय-सूची

प्रस्तावना	४
प्रारम्भिक	५
परिभाषा	५
संघको उद्देश्य	७
सदस्यको योग्यता	८
सदस्यताको प्रकार	९
साधारण सभाको गठन	११
साधारण सभाको काम, कर्तव्य र अधिकार	११
कार्य समितिको काम, कर्तव्य र अधिकार	१२
कार्य समितिको पदाधिकारी	१३
कोष संचालन, संकलन र लेखापरिक्षण	१७
निर्वाचन	१८
अविश्वासको प्रस्ताव	२०
अधिकार प्रत्यायोजन	२२

नेपाल हिमालय सीमापार वाणिज्य संघको संशोधित विधान-२०६३

प्रस्तावना:

नेपाल र मित्रराष्ट्र चीनमा उत्पादित विभिन्न सामानहरु चीनको स्वशासित क्षेत्र तिब्बत भई आयात तथा निर्यात कार्यमा संलग्न व्यापारीहरुको हकहितको संरक्षण तथा सम्बर्द्धन गर्न, सो व्यापार व्यवसाय मार्फत सुव्यवस्थित ढंगबाट सरल र सुलभ मूल्यमा सामानहरु उपभोक्ताहरुलाई उपलब्ध गराई आयात तथा निर्यात वृद्धिबाट राष्ट्र र राष्ट्रिय हितको संरक्षण गर्दै यस व्यवसायमा सम्मिलित व्यापारीहरुको सुसंगठित विशुद्ध व्यापारिक संस्था स्थापना गर्नुपर्ने आवश्यकता महसुस भै काठमाडौं तातोपानी व्यापार सहयोग संघ नामको संस्था गठन भएको र सो संघको विधान, क्षेत्र र उद्देश्यलाई अझ विस्तार गरी राष्ट्रिय र अन्तर्राष्ट्रिय उद्योग वाणिज्य संघ संस्थासंग समेत संलग्नता र आबद्धता बढाउँदै लाने गरि वर्तमान विधानलाई नै व्यापक परिमार्जन गर्दै संघको नाम समेत संशोधन गर्न प्रस्ताव पारित गरेको र संघको स्वरूपलाई तदानुसार नै परिमार्जन गर्न वाञ्छनीय भएकोले प्रचलित नेपाल कानूनको अधिनमा रही यस काठमाडौं तातोपानी व्यापार सहयोग संघको परिमार्जित संस्था नेपाल हिमालय वाणिज्य संघको विधान तर्जुमा गरिएको छ ।

परिच्छेद-१

प्रारम्भिकः

१) नाम तथा ठेगाना:

- (क) नामः यो संघको नाम “नेपाल हिमालय सीमापार वाणिज्य संघ” हुनेछ । यस संघलाई अंग्रेजीमा “NEPAL TRANS HIMALAYA BORDER COMMERCE ASSOCIATION” भनिनेछ ।
- *(ख) ठेगानाः यस संघको मुख्य कार्यालय काठमाडौं जिल्ला, काठमाडौं महानगरपालिका वडा नं.-१० बुद्धनगरमा रहनेछ र प्रचलित नेपाल कानूनको अधिनमा रही सम्बन्धित निकायको स्वीकृति लिनु पर्नेमा लिई आवश्यकता अनुसार नेपालको विभिन्न स्थानमा शाखा, उप-शाखा तथा सम्पर्क कार्यालयहरु खोल्न र संचालन गर्न सकिने छ ।
- (ग) यस संघको संशोधित विधान सम्बन्धित निकायबाट स्वीकृत भएको मिति देखि लागु हुनेछ ।
- (घ) यस संघको नाम उल्लेख भए अनुसार संघको प्रतिक जनिने छाप हुनेछ ।
- * (ङ) यो संघ एक अविच्छिन्न उत्तराधिकारवाला, संगठित, स्वशासित, गैर-नाफामुलक, गैर-राजनीतिक तथा गैर-सरकारी सामाजिक संस्था हुनेछ ।

२) परिभाषा:

विषय वा प्रसङ्गले अर्को अर्थ नलागेमा, यस विधानमा:

- (क) “संघ” भन्नाले संस्था दर्ता ऐन, २०३४ को दफा ४ बमोजिम दर्ता भएको “नेपाल हिमालय सीमापार व्यापार संघ-२०५६” लाई सम्झनु पर्छ ।
- (ख) “विधान” भन्नाले समय समयमा हुने संशोधन सहितको “नेपाल हिमालय सीमापार व्यापार संघको विधान-२०५६” लाई सम्झनु पर्छ ।
- (ग) “निर्यातकर्ता” भन्नाले नेपाल अधिराज्यमा उत्पादित माल सामान दैनिक उपभोग्य वस्तु लगायत कानूनले निषेध नगरेका विभिन्न सामानहरु मित्रराष्ट्र चीनको स्वशासित क्षेत्र तिब्बततर्फ निर्यात गर्ने व्यापारीहरुलाई सम्झनु पर्छ ।
- (घ) “आयातकर्ता” भन्नाले मित्रराष्ट्र चीनमा उत्पादित माल सामान दैनिक उपभोग्य वस्तु लगायत कानूनले निषेध नगरेका विभिन्न सामानहरु मित्रराष्ट्र चीनको स्वशासित क्षेत्र तिब्बत भएर आयात गर्ने व्यापारीहरुलाई सम्झनु पर्छ ।
- (ङ) “साधारण सभा” भन्नाले यस संघको विधान अनुसार बस्ने वार्षिक साधारण

*२०६८ सालको संशोधन

**२०७९ सालको संशोधन

सभालाई सम्भन्नु पर्छ ।

- (च) “विशेष साधारण सभा” भन्नाले यस संघको विधानमा व्यवस्था भए अनुसार संघको विशेष अवस्थामा बोलाईने साधारण सभालाई सम्भन्नु पर्छ ।
- (छ) “कार्यसमिति” भन्नाले यस संघको विधान अनुसार निर्वाचित तथा मनोनित कार्यकारिणी समितिलाई सम्भन्नु पर्छ ।
- (ज) “सल्लाहकार समिति” भन्नाले यस संघको विधान अनुसार गठित सल्लाहकार समितिलाई सम्भन्नु पर्छ ।
- * (झ) “पदाधिकारी” भन्नाले कार्य समितिको अध्यक्ष, वरिष्ठ उपाध्यक्ष, प्रथम उपाध्यक्ष, उपाध्यक्ष, महासचिव, वरिष्ठ सचिव, सचिव, कोषाध्यक्ष र सह-कोषाध्यक्षको पदलाई जनाउने छ ।
- (ञ) “सदस्य” भन्नाले यस संघको विधान अनुसारको साधारण सदस्य, आजीवन सदस्य, सहयोगी सदस्य र मानार्थ सदस्यलाई सम्भन्नु पर्छ ।
- (ट) यस विधानमा अन्यथा व्यवस्था भएकोमा बाहेक बहुवचनले एकवचन र एकवचनले बहुवचन पनि बुझाउने छ ।
- (ठ) अन्यथा अर्थ निस्कने बाहेक यस विधानमा प्रयुक्त पुलिङ्गले स्त्री लिङ्ग र स्त्री लिङ्गले पुलिङ्ग समेत जनाउने छ ।
- (ड) “आर्थिक वर्ष” भन्नाले श्रावण संक्रान्ति देखि आषाढ मसान्तलाई आर्थिक वर्ष सम्भन्नु पर्छ ।
- (ढ) यस संघ आफ्नो नामबाट व्यक्ति सरह सम्पत्ति आर्जन गर्न, भोग चलन गर्न सक्नेछ र यस संघ माथि पनि सोही अनुसार नालिश उजुर लाग्न सक्नेछ ।
- (ण) यस विधानमा परिच्छेद, नम्बर, दफा र उप दफाको व्यवस्था गरिएको छ ।
- (त) तोकेको भन्नाले कार्य समितिले तोकेको अनुसार हुनेछ ।
- (थ) “व्यक्ति” भन्नाले कानून बमोजिम दर्ता भई व्यापार व्यवसाय गरिरहेको प्राकृतिक वा कानूनी व्यक्तिलाई जनाउने छ ।
- (द) “संस्थागत” भन्नाले व्यापारी व्यवसायीको हक हितको रक्षाको लागि प्रचलित कानून बमोजिम दर्ता भएको संस्थालाई जनाउने छ ।

परिच्छेद-२

३) संघको उद्देश्य निम्न प्रकार हुनेछ :

- (क) नेपाल र चीनमा उत्पादित औद्योगिक उत्पादन लगायत दैनिक उपभोगका सामानहरु चीनको स्वशासित क्षेत्र तिब्बत भई आयात तथा निर्यात गर्ने व्यापारी समुदायको हकहितको संरक्षण तथा सम्बर्द्धन गर्दै उपभोक्तालाई सुव्यवस्थित ढंगबाट सरल र सुलभ मूल्यमा उपलब्ध गराई राष्ट्र उत्थान गर्न आवश्यक प्रयास गरिरहनेछ ।
- (ख) व्यापार व्यवसायसंग सम्बन्धित ऐन, नियम, नीति आदिको अध्ययन एवं विश्लेषण गरी कार्यान्वयन गर्ने प्रयास गर्ने ।
- (ग) यस संघलाई सुव्यवस्थित ढंगबाट परिचालन गर्न सरल, सुलभ र पारदर्शिता अपनाईने छ ।
- (घ) यस संघले व्यापारी व्यवसायलाई सरल, सुलभ र व्यवस्थित गर्न अत्याधुनिक संरचना खोज र अनुसन्धान गरी सही ढंगबाट व्यापारी वर्गलाई सुसूचित गर्दै व्यवसाय गर्न आवश्यक निर्देशन र सल्लाह दिईनेछ ।
- (ङ) यस संघको व्यापारिक व्यवसायसंग आवद्ध सबै व्यापारी वर्गलाई एकत्रित र सम्मिलित गर्ने र कानूनी रुपमा व्यापार गर्न प्रोत्साहन गर्नेछ ।
- (च) यस संघको सदस्यहरुको बीचमा आपसी विवाद भए संघले मध्यस्थता गरी तुरन्त समाधान गर्ने र गराउने प्रयास जारी राख्ने छ ।
- (छ) यस संघले विभिन्न कार्यक्रम संचालन गरी अर्थ संकलन गर्ने र संकलित आर्थिक श्रोतबाट देशमा आई पर्ने प्रकोप र कल्याणकारी सामाजिक कार्यक्रम सुसंचालन गर्ने र गराउनेछ ।
- (ज) नेपाल अधिराज्यको विभिन्न व्यापारिक संघ संस्थासंग राम्रो सम्पर्क र समन्वय गराई सामाजिक सेवा सुसंचालन गर्ने र गराउनेछ ।
- (झ) नेपाल सरकारद्वारा संचालित सामाजिक कार्यक्रमहरुको सहयोग र प्रचार प्रसार गर्ने र गराउने छ ।
- (ञ) सम्पूर्ण उपभोक्ता तथा व्यापारिक संघ संस्थालाई सामाजिक सेवा, राष्ट्र र राष्ट्रियताको चौतर्फी विकास गर्न प्रोत्साहन गर्ने र गराउनेछ ।
- (ट) नेपाल सरकारका सम्बन्धित निकायसंग समन्वय राखी सामाजिक कार्यक्रम संचालन गर्ने र गराउनेछ ।

***३.१) संघको उद्देश्य प्राप्त गर्न गरिने कामहरु:**

यस संघको उपरोक्त उद्देश्यहरु प्राप्त गर्न देहायको कार्यहरु गरिनेछ :

- (क) संस्थालाई आवश्यक पर्ने भवन निर्माण गर्ने, भाडामा वा लिजमा दिने/लिने र कम्प्यूटर, टेलिफोन, फ्याक्स जस्ता कार्यालय सामान तथा सवारी साधनहरु खरिद गर्ने, आवश्यकता अनुसार बिक्री गर्ने वा भाडामा लिई प्रयोग गर्नेछ ।
- (ख) संघले आफूलाई आवश्यक पर्ने कर्मचारीहरु नियुक्ति गर्ने तथा तिनको सेवाका सर्तहरु निर्धारण गर्नेछ ।
- (ग) संघले आफूलाई आवश्यक पर्ने विधान बमोजिमका अन्य कार्यहरु गर्नेछ ।

परिच्छेद-३

४) सदस्यको योग्यता:

संघको सदस्यको योग्यता देहाय बमोजिम हुनेछ:

- (क) नेपाली नागरिक १६ वर्ष उमेर पुगी चीनको स्वशासित क्षेत्रको तिब्बत भई आयात तथा निर्यात व्यापारमा संलग्न भएको हुनु पर्नेछ ।
- (ख) सरकारी निकायमा दर्ता भएको फर्म, प्रा.लि. एवं लिमिटेड समेतले चीन तथा चीनको स्वशासित क्षेत्र तिब्बत भई आयात तथा निर्यात गर्ने यस संघको सदस्यहुने छ ।

****ग)** यस संघको सदस्यता प्राप्त गर्न आवेदन फर्ममा उल्लेखित नियम पुरा गरी कार्य समितिले योग्य ठहर गरेमा संस्थागत हकमा ६,०००/- (रुपियाँ छ हजार), साधारण सदस्यको हकमा २,५००/- (रुपियाँ दुई हजार पाँच सय), एवं सहयोगी सदस्यको हकमा १,०००/- (रुपियाँ एक हजार), बुझाई यस संघको सदस्यता प्राप्त गर्न सकिने छ ।

(घ) खारेज

****ङ)** प्रत्येक आर्थिक वर्षको लागि नवीकरण शुल्क बापत संस्थागतको हकमा ३,०००/-, (रुपियाँ तीन हजार), साधारण सदस्यको हकमा रु २,०००/- (रुपियाँ दुई हजार), एवं सहयोगी सदस्यको हकमा रु ५,००/- (रुपियाँ पाँच सय) बुझाई सदस्यता नवीकरण हुनेछ । नवीकरण हरेक आ.व. समाप्त भएको मितिले ३ महिनाभित्र

गरिसक्नु पर्नेछ । यदि तोकिएको थप म्याद भित्र पनि सदस्यता नवीकरण नगरिएमा दोस्रो वर्षको लागि तोकिएको शुल्कमा थप ५० (पचास) प्रतिशत, तेस्रो वर्षमा तोकिएको शुल्कमा प्रति विलम्ब वर्ष ७५ (पचहत्तर) प्रतिशत र चौथो वर्षमा प्रति विलम्ब वर्ष शत प्रतिशत जरिवानातिरी सदस्यता नवीकरण गरिने छ । विधान बमोजिम जरिवाना बुझाई ३ वर्ष सम्म नवीकरण नगरेमा स्वतः खारेज हुनेछ र त्यस्तो सदस्यले १ वर्ष सम्म सदस्यता प्राप्त गर्न सक्ने छैन ।

****(च)** पुनः सदस्यताको लागि आवेदन गरेमा रु २,०००/- (अक्षरेपी रु दुई हजार) जरिवाना दस्तुर लिई कार्य समितिले उचित सम्भके पुनः सदस्यता प्रदान गर्नेछ । तर वार्षिक नवीकरण शुल्क बुझाउनु पर्नेछ ।

(छ) खारेज

****(ज)** खारेज

***(झ)** दफा ५ (ङ) बमोजिमको सहयोगी सदस्यता प्राप्त गर्न चाहाने व्यक्तिले साधारण सदस्यहरु मध्येबाट कम्तीमा २ जना र कार्य समितिबाट २ जना गरी ४ जनाको सिफारिस अनिवार्य रुपमा पेश गर्नु पर्नेछ ।

(ञ) खारेज

(ट) खारेज

****(ठ)** कुनै पनि एक व्यक्ति वा संस्थागत सदस्यको नामबाट एक भन्दा बढि फर्म वा कम्पनी दर्ता भई संचालनमा रहेको छ भने एउटा (कुनै एक) फर्म/कम्पनी /संस्थाको नामबाट मात्र सदस्य बन्न पाउने छ ।

५) सदस्यताको प्रकार:

यस संघमा देहाय बमोजिम सदस्य रहनेछन्:

(क) मानार्थ सदस्य

मानार्थ सदस्य भन्नाले संघको हितको लागि उल्लेखनीय योगदान पुर्‍याउने कुनै पनि प्रतिष्ठित व्यक्तिलाई कार्य समितिको सिफरिसमा साधारण सभाको अनुमोदनबाट मानार्थ सदस्यता प्रदान गर्न सकिनेछ । मानार्थ सदस्य साधारण सभामा उपस्थित भई राय सल्लाह दिन पाउने तर उम्मेदवार हुन र मतदानमा भाग लिन पाउने छैन ।

(ख) संस्थापक सदस्य:

*२०६८ सालको संशोधन

**२०७९ सालको संशोधन

संस्थापक सदस्य भन्नाले संघको स्थापना गर्दा संलग्न भएको तदर्थ समितिका सदस्यहरु साथै पूर्व विधानमा उल्लेखित व्यक्तिहरु संस्थापक सदस्य हुनेछन् ।

(ग) आजीवन सदस्य:

आजीवन सदस्य भन्नाले रु १५,०००/- (अक्षरेपी रु पन्द्र हजार) एकमुष्ट रकम यस संघलाई प्रदान गरी नियम अनुसार आवेदन भरी कार्य समितिले उचित सम्झे त्यस्ता व्यक्ति, फर्म, प्रा.लि. र लिमिटेड कम्पनी आजीवन सदस्य हुनेछ ।

(घ) साधारण सदस्य:

साधारण सदस्य भन्नाले यस विधानको परिच्छेद ३ को दफा ४ को उपदफा (क) देखि (ज) अनुसार योग्यता भएको साधारण सदस्य हुनेछ ।

**(ङ) सहयोगी सदस्य

सहयोगी सदस्य विधानको प्रस्तावना अनुसार आयात निर्यातको फर्म दर्ता नभएको सुविधा सम्बन्धी व्यवस्था अनुसार आयात निर्यातको व्यावसायिक कारोबार गरि राखेको व्यक्ति वा प्रस्तावनामा उल्लेख भएको आयात निर्यात कर्ताले कारोबार गरेको चिज वस्तु बिक्री वितरणमा सहयोग पुर्याउने व्यवसायीहरुलाई तोकेको शर्तको आधारमा सहयोगी सदस्यता कार्य समितिले प्रदान गर्न सक्नेछ ।

६) यस संघको निम्नलिखित अवस्थामा सदस्यता रहने छैन:

(क) आफु खुशी सदस्यता फिर्ता गरेमा ।

(ख) मृत्यु भएमा ।

(ग) सदस्यता नवीकरण नगरी खारेजी भएमा ।

(घ) मगज बिग्री बौलाहा भएको प्रमाणित भएमा ।

(ङ) अदालतबाट नैतिक पतन ठहरिने फौजदारी अभियोग लागेमा ।

(च) संघको विधान विपरित अनुशासन उल्लंघन हुने काम गरेमा ।

(छ) व्यापार व्यवसाय छोडेमा ।

(ज) कुनै सदस्य योग्य वा अयोग्य भन्ने विवाद उठेमा त्यसको निर्णय गर्ने अधिकार कार्य समितिलाई हुनेछ । तर अयोग्य भनी प्रमाणित गर्नु अघि त्यस्ता सदस्यलाई सफाईको उचित मौका प्रदान गरिनेछ ।

(झ) संस्थागत सदस्यको हकमा सम्बन्धित संस्था खारेज भएमा ।

**(ञ) फर्म, प्रा.लि. र प.लि. कम्पनीको हकमा सो खारेज भएमा ।

परिच्छेद-८

७) साधारण सभाको गठन:

- (क) यस संघको सर्वोच्च अङ्गको रूपमा साधारण सभा हुनेछ ।
- (ख) संघका सम्पूर्ण सदस्य साधारण सभाको सदस्य हुनेछ ।

८) साधारण सभाको काम, कर्तव्य र अधिकार:

- (क) प्रत्येक आर्थिक वर्ष सकिएको ६ महिना भित्र वार्षिक साधारण सभा हुनेछ ।
- (ख) तोकेको समय भित्र कार्य समितिले साधारण सभा नबोलाएमा सम्पूर्ण सदस्यको एक चौथाई सदस्यले लिखित रूपमा अध्यक्षलाई वार्षिक साधारण सभा वा विशेष साधारण सभा बोलाउन आग्रह गरेमा अध्यक्षले जानकारी प्राप्त भएको मितिले २९ दिन भित्र वार्षिक साधारण सभा बोलाउनु पर्छ ।
- (ग) कार्य समितिद्वारा प्रस्तुत वार्षिक प्रतिवेदन, आय/व्यय र लेखा परिक्षण प्रतिवेदन, आगामी वर्षको कार्यक्रम माथि छलफल गरी स्वीकृत प्रदान गर्नेछ ।
- (घ) कार्य समितिद्वारा प्रस्तुत संघको नीति र कार्यक्रम माथि छलफल गरी स्वीकृत प्रदान गर्नेछ ।
- (ङ) संघको निर्धारित लक्ष्य र कार्यक्रम अनुसार प्रगति भएको वा नभएको अध्ययन गरी सो को मूल्यांकन गर्नेछ ।
- ** (च) साधारण सभामा मानार्थ सदस्य, संस्थापक सदस्य, आजीवन सदस्य, साधारण सदस्य, संस्थागत सदस्य एवं सहयोगी सदस्य सहभागी भई छलफलमा भाग लिन पाउने छैन तर मानार्थ र सहयोगी सदस्यहरूलाई गणपूरक संख्याको प्रयोजनको लागि गणना गरिने छैन । साथै मानार्थ एवं सहयोगी सदस्यहरूले निर्णयको लागि हुने मतदानमा भाग लिन पाउने छैनन एवं निर्वाचनमा समेत भाग लिन पाउने छैनन । संस्थागत सदस्य, एकल वा साभेदारी फर्म, प्राईवेट लिमिटेड वा पब्लिक लिमिटेड कम्पनी जस्ता सदस्यहरूको हकमा एक संस्था/एक एकल वा साभेदारी फर्म, प्राईभेट वा पब्लिक लिमिटेड कम्पनी बराबर एक मतको मात्र अधिकार हुनेछ ।
- (छ) कार्य समितिको पदाधिकारीहरूले विधान अनुसार तोके बमोजिम काम, कर्तव्य,

*२०६८ सालको संशोधन

**२०७९ सालको संशोधन

- अधिकार र दायित्व पालना गरेको वा नगरेको अध्ययन गरी पुनरावलोकन गर्नेछ ।
- (ज) साधारण सभा र विशेष साधारण सभाको बैठकको अध्यक्षता कार्य समितिको अध्यक्षले गर्नेछ ।
- (झ) साधारण सभा र विशेष साधारण सभा बस्ने स्थान, मिति र समय कार्य समितिले तोक्नेछ । साधारण सभा बोलाउँदा २१ दिनको र विशेष साधारण सभा बोलाउँदा १० दिनको सूचना दिईनेछ ।
- (ञ) साधारण सभाले नेपाल सरकारबाट मान्यता प्राप्त लेखा परिक्षकलाई नियुक्ति गर्ने र निजको पारिश्रमिक तोक्नेछ ।
- (ट) कार्य समिति, सल्लाहकार समिति र सदस्यहरु साधारण सभाप्रति उत्तरदायी हुनेछ ।
- (ठ) साधारण सभा वा विशेष साधारण सभामा कुनै सदस्यले कुनै प्रस्ताव राख्न ईच्छा भए सभा हुने ७ दिन अगाडि कार्य समितिमा लिखित रुपमा दर्ता गराउनु पर्छ ।
- (ड) साधारण सभा वा विशेष साधारण सभाको पहिलो गणपूरक संख्या ५१% हुनेछ ।
- (ढ) साधारण सभा वा विशेष साधारण सभाको पहिलो गणपूरक संख्या ५१% र सो गणपूरक संख्या नपुगे दोश्रो पटकको लागि ३५% र तेश्रो पटकमा १५% को उपस्थिती भएमा त्यस संख्यालाई गणपूरक संख्या मानी सभा संचालन गरिनेछ । तर अविश्वासको प्रस्तावमा साधारण सभा वा विशेष सभाका ५१% गणपूरक संख्या सम्पूर्ण संख्याको उपस्थित भए गणपूरक संख्या मानी सभा संचालन गर्नेछ ।

परिच्छेद-५

९) कार्य समितिको काम, कर्तव्य र अधिकार:

यस विधानमा उल्लेखित सबै कार्य गर्ने र गराउने छ :

- (क) कार्य समितिको बैठक प्रत्येक महिनाको कम्तीमा एकपटक अनिवार्य बस्नु पर्छ ।
- (ख) वार्षिक आय/व्ययको लेखा परिक्षण गराई र आगामी आर्थिक वर्षको लागि वार्षिक अनुमानित आय/व्यय साधारण सभामा पेश गरी पारित गराउनेछ ।
- (ग) संघको विधिवत सदस्यता वितरण गर्नेछ ।

*२०६८ सालको संशोधन

**२०७९ सालको संशोधन

- (घ) कार्य समितिको निर्वाचन गर्न एउटा निर्वाचन अधिकृत र चार जना समेत पाँच सदस्य भएको एउटा निर्वाचन समिति गठन गर्नेछ । सो समितिमा संघको सदस्य मध्ये वा संघ बाहिरको व्यक्तिहरु पनि हुन सक्छ ।
- (ङ) यस संघमा सात सदस्यहरु रहेको एक सचिवालय रहने छ । साथै पदाधिकारी कार्य समिति, सल्लाहकार तथा साधारण सदस्य समेत संलग्न विभिन्न विभाग, समिति र उप-समितिहरु गठन गर्न सकिने छ । यसको काम कर्तव्य र अधिकार कार्य समितिले तोके बमोजिम हुनेछ ।
- (च) कार्य समितिले सल्लाहकार समितिमा सदस्यहरु मध्येबाट ९ जना सल्लाहकार मनोनीत गरी आवश्यकता अनुसार सल्लाह लिनेछ ।
- (छ) साधारण सभा वा विशेष साधारण सभाको निर्णयहरुलाई कार्यान्वयन गराउनेछ ।
- ** (ज)** कुनै कारणवश कार्य समितिका पदाधिकारीको कुनै पद रिक्त भएमा अर्को निर्वाचन नहुन्जेल सम्मको अवधिको लागि रिक्त भएको पदमा कार्य समितिका पदाधिकारीहरुमध्ये निकटतम कनिष्ठ पदमा कार्यरत पदाधिकारीले उक्त रिक्त रहेको पदको कार्य तथा जिम्मेवारी सम्हाल्ने गरी निजको उक्त रिक्त पदमा मनोनयन गरिनेछ ।
- (झ) कार्य समितिको गणपूरक संख्या सम्पूर्ण संख्याको ५१% हुनेछ । कार्य समितिका पदाधिकारीको ५१% पद खाली भएमा कार्य समिति स्वतः विघटन भई बाँकी भएका पदाधिकारी एक महिना भित्र विधान अनुसार निर्वाचन समिति गठन गरी विशेष साधारण सभा बोलाई कार्य समितिको निर्वाचन गराई कार्य संचालन गर्नेछ ।
- (ञ) कुनै पनि पदाधिकारी कार्य समितिको बैठकमा बिना लिखित सूचना तिन पटक अनुपस्थित रहे सो पदाधिकारी पद स्वतः खारेज हुनेछ ।
- (ट) कार्य समितिले संघको लागि आवश्यक कर्मचारी भर्ना गरी निजको पारिश्रमिक समेत तोक्नेछ ।
- (ठ) कार्य समितिले आवश्यकता अनुसार विशेष साधारण सभा बोलाउन सक्नेछ ।

१०) कार्य समितिको पदाधिकारी:

- (क) अध्यक्षको काम, कर्तव्य र अधिकार:

(१) अध्यक्षले कार्य समितिको बैठक बोलाउन निर्देशन दिने र सो बैठकको अध्यक्षता ग्रहण गर्नेछ ।

- (२) संघको दैनिक कार्य संचालनको रेख देख र आवश्यक निर्देशन गर्नेछ ।
- (३) विशेष वा साधारण सभाको निर्णयहरु कार्यान्वयन गर्ने र गराउनेछ ।
- (४) संघको चौतर्फी विकासको लागि निरन्तर प्रयास गर्नेछ ।
- (५) कुनै स्वदेशी तथा विदेशी संघ संस्था र सरकारसंग संघको हितको लागि आवश्यकता अनुसार लेखापढी गर्न र सरकारको सम्बन्धित निकायसंग स्वीकृति लिई सम्झौता गर्ने गराउने ।
- (६) कार्य समितिको बैठक नबसेको समयमा कुनै काम गर्न अत्यन्तै आवश्यक भएमा सो काम गरी आगामी बैठकमा अनुमोदन गराउनु पर्नेछ ।
- (७) यस विधानमा स्पष्ट व्यवस्था नभएको बाहेक कुनै पदाधिकारी, सदस्य र कर्मचारीहरुमा कामको बाँडफाँड गर्ने र निर्देशन गर्नेछ ।
- (८) कुनै प्रस्ताव उपर छलफल हुँदा दुवै पक्षको मत बराबर भएमा अध्यक्षको मत निर्णायक मत हुनेछ ।

* (ख) वरिष्ठ उपाध्यक्षको काम, कर्तव्य र अधिकार:

- (क) अध्यक्षको काममा सहयोग पुऱ्याउने ।
- (ख) अध्यक्षको अनुपस्थितिमा अध्यक्षले गर्ने सबै काम गर्ने र गराउने ।
- (ग) संघको चौतर्फी विकासमा निरन्तर प्रयास गरिरहने ।
- (घ) कार्य समितिले तोकेको अन्य काम गर्ने र गराउने ।

* (ग) प्रथम उपाध्यक्षको काम, कर्तव्य र अधिकार:

- (क) वरिष्ठ उपाध्यक्षको अनुपस्थितिमा वरिष्ठ उपाध्यक्षले गर्ने कार्य गर्ने ।
- (ख) संघको तर्फबाट प्रतिनिधित्व गर्दै गोष्ठी, सेमिनारहरुमा भाग लिने ।
- (ग) संघको चौतर्फी विकासमा निरन्तर प्रयास गरिरहने ।
- (घ) कार्य समितिको निर्णयबाट तोकिएका कामहरु गर्ने ।

* (घ) उपाध्यक्षको काम, कर्तव्य र अधिकार:

- (क) वरिष्ठ र प्रथम उपाध्यक्षको अनुपस्थितिमा निजहरुले गर्ने कार्य गर्ने ।
- (ख) अध्यक्ष, वरिष्ठ उपाध्यक्ष र प्रथम उपाध्यक्षको काममा सहयोग पुऱ्याउने ।
- (ग) संघको चौतर्फी विकासमा निरन्तर प्रयास गरिरहने ।
- (घ) कार्य समितिले तोके बमोजिम अन्य कार्यहरु गर्ने ।

(११) (क) महासचिवको काम, कर्तव्य र अधिकार:

- (१) अध्यक्षको निर्देशन अनुसार कार्य समितिको बैठक बोलाउने छ ।
- (२) अध्यक्षको निर्देशन अनुसार प्रमुख प्रशासकीय भई दैनिक कार्य संचालन गर्ने, सूचना प्रकाशित गर्ने, बैठकको निर्णय पुस्तिका राख्ने र दैनिक प्रशासन चलाउने छ ।
- (३) संघको सर्वाङ्गण विकासको लागि योजनाहरु तर्जुमा गरी कार्यान्वयन गर्नेछ ।
- (४) संघको निर्णय अनुसार प्रतिनिधि भई नेतृत्व गर्नेछ ।
- (५) संघको तर्फबाट आवश्यकता अनुसार विभिन्न सभा र सम्मेलनमा कार्यपत्र प्रस्तुत गर्नेछ ।
- (६) आवश्यकता अनुसार दैनिक पत्राचार गर्नेछ ।
- (७) कार्य समितिले तोकेको काम गर्नेछ ।

*** (ख) वरिष्ठ सचिवको काम, कर्तव्य र अधिकार:**

- (क) महासचिवको काममा सहयोग पुर्याउने ।
- (ख) महासचिवको अनुपस्थितिमा महासचिवले गर्ने सम्पूर्ण काम ।
- (ग) संघको चौतर्फी विकासमा निरन्तर प्रयास गरिरहने ।
- (घ) कार्य समितिले तोके बमोजिम अन्य कार्यहरु गर्ने ।

*** (ग) सचिवको काम, कर्तव्य र अधिकार:**

- (क) वरिष्ठ सचिवको काममा सहयोग पुर्याउने ।
- (ख) वरिष्ठ सचिवको अनुपस्थितिमा निजले गर्ने सम्पूर्ण काम गर्ने र गराउने ।
- (ग) संघको चौतर्फी विकासमा निरन्तर प्रयास गरिरहने ।
- (घ) कार्य समितिले तोकेको काम गर्ने र गराउने ।

(१२) कोषाध्यक्षको काम, कर्तव्य र अधिकार:

- (१) संघको चल अचल सम्पत्ति जिम्मा लिई संरक्षण गर्नेछ ।
- (२) कार्य समितिले निर्धारण गरे बमोजिम संघको हिसाब राख्नेछ ।
- (३) वार्षिक आय/व्ययको विवरण तथा लेखा परिक्षणको प्रतिवेदन पेश गर्नेछ ।
- (४) आर्थिक श्रोतको नयाँ खोज गरी समसामयिक ढङ्गले संघलाई आर्थिक उपलब्ध गराई सम्वर्द्धन र संरक्षण गर्नेछ ।

(५) कार्य समितिले तोकेको काम गर्ने छ ।

***१२(क) सह-कोषाध्यक्षको काम, कर्तव्य र अधिकार:**

- (क) कोषाध्यक्षको काममा सहयोग पुर्याउने ।
- (ख) कार्य समितिको निर्णय बमोजिम कोषाध्यक्षको अनुपस्थितिमा कोषाध्यक्षको कार्य सम्पादन गर्ने गराउने ।
- (ग) संघको चौतर्फी विकासमा निरन्तर प्रयास गरिरहने ।
- (घ) कार्य समितिले तोकेको काम गर्ने र गराउने ।

(१३) पदाधिकारीहरुको काम, कर्तव्य र अधिकार:

- (क) संघको सर्वाङ्गण विकासको लागि निरन्तर प्रयास गर्ने र गराउने छ ।
- (ख) कार्य समिति र साधारण सभाबाट पारित हुने प्रस्तावहरु कार्यान्वयन गर्ने र गराउने छ ।

(१४) सल्लाहकार समिति:

- ****(क) कार्य समितिलाई आवश्यक परेको समयमा सल्लाह लिनका लागि भूतपूर्व अध्यक्षहरुको अतिरिक्त संघका तत्कालिन अध्यक्षले साधारण सदस्यहरु मध्येबाट आवश्यकता अनुसारको संख्या भएका कार्य समितिद्वारा एक सल्लाहकार समितिको गठन गरिने छ ।
- ****(ख) सल्लाहकार समितिको अवधि तीन वर्षको हुनेछ र निर्वाचन नभएको अवधि सम्म यो तत्कालीन कार्य समितिको समकालीन हुनेछ ।
- ****(ग) संघको कार्य समितिमा निवर्तमान अध्यक्ष स्वतः सदस्यको रूपमा र संघको संस्थापक अध्यक्ष प्रधान संरक्षकको रूपमा रहने हुँदा निवर्तमान अध्यक्ष भन्दा अधिल्लो भूतपूर्व अध्यक्ष स्वतः सल्लाहकार समितिको सभापति र अन्य भूतपूर्व अध्यक्षहरु स्वतः सल्लाहकार समितिका सदस्य हुनेगरी बाँकी एक जना सचिव र आवश्यकता अनुसारको सदस्यहरुको छनोट संस्थाका तत्कालिन अध्यक्षले गर्नेछ ।
- (घ) सभापति र सचिव कार्य समितिको बैठकमा उपस्थित हुनुपर्ने र सल्लाहकार सदस्यहरु पनि विशेष आमन्त्रणमा उपस्थित भई राय सल्लाह दिन पाउने तर मत कसैले दिन पाउने छैन ।
- (ङ) सल्लाहकार समितिको बैठक सभापतिले निर्देशन गरे बमोजिम सचिवले कम्तीमा

तीन महिना भित्र एक पटक बोलाउनेछ ।

- (च) सल्लाहकार समितिले निर्णय गरी कार्य समितिलाई लिखित सल्लाह र सुझाव उपलब्ध गराउनेछ । त्यसलाई उचित सम्झैमा कार्य समितिले कार्यान्वयन गर्नेछ ।
- (छ) सल्लाहकार र कार्य समितिको पदाधिकारीको मर्यादा समान हुनेछ ।
- (ज) सल्लाहकार समितिको गणपूरक संख्या ५१% हुनेछ ।
- (झ) कुनै प्रस्तावमाथि छलफल हुँदादुवै पक्ष मत बराबर भएमा सभापतिको मत निर्णायक मत हुनेछ ।
- ** (ण) सल्लाहकार समितिमा आवश्यकता अनुसार संघ भन्दा बाहिरबाट समेत उपयुक्त विषय विज्ञलाई पनि सल्लाहकार समितिको बैठकमा विशेषज्ञको रूपमा आमन्त्रण गरी राय सुझाव लिन सकिने छ ।

परिच्छेद-६

(१५) कोष संचालन, संकलन र लेखापरिक्षण:

- (क) कोष:
 - (१) संघको आफ्नो छुट्टै कोष रहनेछ ।
 - (२) यस कोषमा सदस्यता शुल्कबाट आएको रकम आम्दानीमा बाँधिने छ ।
 - (३) विशेष कार्यक्रम संचालन गरी जम्मा हुन आएको रकम आम्दानीमा बाँधिनेछ ।
 - (४) व्यापारी समुदायको आर्थिक अनुदानबाट संकलन गरी जम्मा हुन आएको रकम आम्दानीमा बाँधिनेछ ।
 - (५) नेपाल सरकार वा कुनै व्यक्ति विशेष वा संघ संस्थाबाट प्राप्त भएको चल अचल दान, उपहार र सहायताबाट संकलन हुन आएको रकम आम्दानीमा बाँधिनेछ ।
 - (६) यस संघले अन्तराष्ट्रिय संघ संस्था, व्यक्ति र सरकारसंग नेपाल सरकारको सम्बन्धित निकायसंग स्वीकृती लिई आर्थिक सहयोग तथा चल अचल सम्पत्ति प्राप्त गरी संकलन भएको रकम आम्दानीमा बाँधिनेछ ।
 - (७) संघको विधानको प्रस्तावना र उद्देश्य पुरा गर्नको लागि संघले त्यस

क्षेत्रका व्यापारीहरूसंग आर्थिक सहयोग संकलन गरी कोषमा जम्मा गर्न सक्नेछ ।

(ख) कोष संचालन:

- (१) कोष संचालन संघको अध्यक्ष, महासचिव र कोषाध्यक्ष समेत तीन जना मध्ये कुनै दुई जनाको संयुक्त दस्तखतबाट खाता संचालन हुनेछ ।
- (२) सचिवालयले खर्च गरी कार्य समितिबाट अनुमोदन गराउने छ ।

(ग) लेखा परिक्षण:

- (१) प्रत्येक अधिल्लो आर्थिक वर्षको संघको आय व्ययको लेखा परिक्षण मान्यता प्राप्त लेखापरिक्षकबाट गराई सोको प्रतिवेदन सम्बन्धित निकायमा पेश गर्नुपर्ने छ ।
- (२) लेखा परिक्षणबाट भएको बेरुजु फछ्यौट गर्ने प्रमुख भूमिका संघको कार्य समितिको हुनेछ ।

परिच्छेद-७

(१६) निर्वाचन:

* (क). निर्वाचन समितिले निम्न अनुसार कार्य समितिमा ३९ जनाहरु मध्ये अध्यक्ष-१, वरिष्ठ उपाध्यक्ष-१, प्रथम उपाध्यक्ष-१, उपाध्यक्ष-४, महासचिव-१, वरिष्ठ सचिव-१, सचिव-४, कोषाध्यक्ष-१, सह-कोषाध्यक्ष-१, र कार्य समिति सदस्य-१९ गरी ३४ जना कार्य समितिको निर्वाचन गराउने छ । निवर्तमान अध्यक्ष-१ पदेन सदस्य तथा कार्य समितिले मनोनयन गरेको-३ र अध्यक्षले मनोनयन गरेको-१ गरी ५ जना सदस्य समेत कार्य समितिको सदस्य हुनेछन ।

(१) अध्यक्ष-१

(२) उपाध्यक्ष-६* (वरिष्ठ उपाध्यक्ष-१, प्रथम उपाध्यक्ष-१ र उपाध्यक्ष-४)

(३) महासचिव-१

(४) सचिव-५* (वरिष्ठ सचिव-१, सचिव-४)

(५) कोषाध्यक्ष-१

(क) सह-कोषाध्यक्ष-१

* (६) निर्वाचनमार्फत १५ जना पदाधिकारी र १९ जना कार्यकारिणी सदस्यको

निर्वाचनहुनेछ ।

(७) नव-निर्वाचित अध्यक्षले सदस्य मध्येबाट एक जनालाई कार्य समितिको सदस्यमा मनोनीत गर्नेछ ।

*(८) नव-निर्वाचित कार्य समितिले साधारण सदस्यहरु मध्येबाट-३ (तिन) जना र अध्यक्षले -१ (एक) जनालाई कार्य समितिको सदस्यमा मनोनयन गर्नेछ ।

(९) एक जना निवर्तमान अध्यक्ष कार्य समितिमा पदेन सदस्य हुनेछ ।

(ख) भरसक संघको सम्पूर्ण कार्य समितिको पदाधिकारीहरुको निर्वाचन सर्व सम्मतिबाट गठन गरिनेछ ।

(ग) कार्य समितिको पदावधि दुई वर्षको हुनेछ ।

** (घ) निर्वाचनको कुनै पनि पदमा उम्मेदवार हुन संस्था बाहाल रहेका सदस्यहरुको प्रस्तावक र समर्थक हुनुपर्ने छ ।

(ङ) सबै पदको निर्वाचन गोप्य मतदानबाट हुनेछ ।

(च) निर्वाचनको स्थान, मिति, र समय निर्वाचन अधिकृतले तोके बमोजिम हुनेछ ।

(छ) निर्वाचन सम्बन्धी कार्यक्रम निर्वाचन अधिकृतले तोके बमोजिम हुनेछ ।

** (ज) यस संघको कार्य समितिको निर्वाचन हुने दिनको अघिल्लो महिनाको मसान्त सम्म सदस्य भएको दुई वर्ष नपुगे सम्म उम्मेदवार हुन नपाउने तर मत दिन पाउने छ ।

(झ) मत पत्रमा निर्वाचन अधिकृतको हस्ताक्षर भएको हुनु पर्छ ।

(ञ) निर्वाचन सम्बन्धी कुनै विवाद उठेमा निर्वाचन अधिकृतको निर्णय अन्तिम हुनेछ ।

(ट) एउटा सदस्य एउटा पदमा उम्मेदवार हुन पाँउछ ।

** (ठ) कार्य समितिको पदमा पुनः उम्मेदवार हुनका लागि चाहिने न्युनतम योग्यताः उचित र उपर्युक्त कारण बाहेक कार्य समितिको अघिल्लो कार्यकालको बैठकहरुमा कम्तीमा ६० (साठी) प्रतिशत उपस्थिति नभएको व्यक्ति कार्य समितिको कुनै पनि पदमा उम्मेदवार हुन र निर्वाचित हुन सक्ने छैन ।

यसरी उम्मेदवारी दिन नसक्नेले कारण जनाई उम्मेदवारीको लागि लिखित दावी प्रस्तुत गरेमा कार्य समितिले उचित र उपर्युक्त कारणको निर्याल गरि आवश्यक निर्णय लिन सक्नेछ ।

(ड) बढी मत प्राप्त भएको उम्मेदवार विजयी घोषित हुनेछ ।

** (ढ) अध्यक्षको कार्यकालः अध्यक्षको कार्यकाल ३ (तीन) वर्षको एक कार्यकाल हुनेछ ।

उक्त व्यक्ति थप एक (दोस्रो अथवा पछिको कुनै कार्यअवधि) कार्यकालको लागि

पनि निर्वाचनमा उम्मेदवार हुन/निर्वाचित हुन सक्ने छ । तर लगातार वा पछिल्लो कुनै अवधि गरि दुई कार्यकाल पुरा गरि सकेको वा कुनै कारणवश अध्यक्षको पदमा ६ वर्ष को कार्य अवधि पुरा गरि सकेको व्यक्ति सो पदमा पुनः उम्मेदवार हुन र निर्वाचित हुनका लागि योग्य हुने छैन ।

कुनै किसिम बाट अध्यक्षको पद रिक्त हुन आएमा वरिष्ठ उपाध्यक्ष स्वतः आगामी निर्वाचन सम्मको लागि अध्यक्षको कार्यभार वहन गर्नेछ

***(ण)** पदाधिकारी तथा अध्यक्षको पदमा उम्मेदवार हुन र निर्वाचित हुन चाहिने न्यूनतम योग्यता:

कार्य समितिको सदस्य एवं सल्लाहकार समितिमा एक कार्यकाल पुरा गरेपछि पदाधिकारीमा र पदाधिकारी तथा सल्लाहकार समितिको सभापति र सचिवमा एक कार्यकाल पुरा गरेको व्यक्ति मात्र अध्यक्षको पदमा उम्मेदवार हुन र निर्वाचित हुन योग्य हुनेछ ।

तर यो व्यवस्था आगामी निर्वाचनको लागि मात्र लागु हुनेछ ।

*****(त)** मतदाताहरुको सूची उपलब्ध गराउने:

निर्वाचन हुने वार्षिक साधारण सभा हुनु भन्दा एक हप्ता अगावै मत दिन पाउने सदस्यहरुको सूची तैयार गरी कार्य समितिले निर्वाचन अधिकृतलाई उपलब्ध गराउनु पर्नेछ ।

***(थ)** मतदान सम्बन्धी व्यवस्था:

निर्वाचनमा मतदान गर्दा मतदाताले अनिवार्य रुपमा निर्वाचित गर्नुपर्ने सम्पूर्ण पदाधिकारी तथा कार्यकारिणी सदस्यहरुलाई मतदान गर्नुपर्ने छ । यदी निर्वाचित गर्नुपर्ने पदहरुमा घटी वा बढी मतदान गरेमा सो मतपत्र स्वतः बदर हुनेछ ।

***(द)** निर्वाचन अधिकृतको निर्णय अन्तिम हुने:

निर्वाचन सम्बन्धि यो विधानमा व्यवस्था भएकोमा सोही बमोजिम र यस विधानमा व्यवस्था नभएकोमा निर्वाचन अधिकृतको निर्णय अन्तिम हुनेछ ।

परिच्छेद-८

१७) अविश्वासको प्रस्ताव:

- (क) अविश्वासको प्रस्ताव निर्णयको निमित्त विशेष वा वार्षिक साधारण सभामा पेश गर्न सकिने छ तर सो बाहेक अरु अवस्थामा अविश्वासको प्रस्ताव राख्न सक्ने छैन ।
- (ख) अविश्वासको प्रस्तावको विषय प्रष्ट व्यावहारिक तथा संघको कार्यक्षेत्र भित्र भएको हुनु पर्छ ।
- (ग) कुनै अड्डा अदालत मा दायर भएको मुद्दा मामिला माथि असर नपर्ने किसिमको अविश्वासको प्रस्ताव हुनु पर्छ ।
- (घ) सम्पूर्ण सदस्यको २५% को लिखित हस्ताक्षर बिना अविश्वासको प्रस्ताव प्रस्तुत हुने छैन ।
- (ङ) अविश्वासको प्रस्ताव कार्य समितिमा दर्ता भएको २१ दिनभित्र अध्यक्षले विशेष साधारण सभा बोलाउने छ ।
- (च) अविश्वासको प्रस्ताव साधारण सभा गणपूरक संख्याको दुई तिहाई सदस्यले स्वीकृत नगरे सम्म पारित भएको मानिने छैन ।
- (छ) अविश्वासको प्रस्ताव जुन पदाधिकारी वा सदस्य माथि राखिएको छ सो पदाधिकारी वा सदस्यलाई अविश्वासको कारण जनाई ७ दिनभित्र स्पष्टिकरण पेश गर्न कार्य समितिले लिखित पत्र दिनु पर्नेछ ।
- (ज) पदाधिकारीहरुको अविश्वासको प्रस्ताव समक्ष र अध्यक्ष माथिको अविश्वासको प्रस्ताव उपाध्यक्ष समक्ष पेश गर्नु पर्नेछ ।
- (झ) कुनै कार्य समितिको पदाधिकारी माथि अविश्वासको प्रस्ताव आई विधान अनुसार पारित भई स्वीकृत भएमा सो पदको लागि सोही साधारण सभाले निर्वाचन समिति गठन गरी निर्वाचन गराउने छ ।
- (ञ) निर्वाचन भएको ६ महिना भएपछि मात्र अविश्वासको प्रस्ताव राख्न सकिने छ । एकपटक अविश्वासको प्रस्ताव राखी सकेपछि ६ महिना ननघाई अविश्वासको प्रस्ताव पुनः राख्न सकिने छैन ।

परिच्छेद-८

१८) अधिकार प्रत्यायोजनः

अधिकार प्रत्यायोजन सम्बन्धमा यस विधानमा व्यवस्था भए अनुसार हुनेछ ।

१९) कार्य समिति, सल्लाहकार समितिका पदाधिकारी र सदस्यलाई निम्न अवस्थामा कार्य समिति र साधारण सभाले कसुर हेरी कारवाही गर्न सकिनेछ :

- (क) संघभित्र गुटबन्दी तथा षडयन्त्र गरेको प्रमाणित भएमा ।
- (ख) संघको वैधानिक व्यवस्था र कार्यक्रमको विपक्षमा सार्वजनिक क्रियाकलाप गरेको प्रमाणित भएमा ।
- (ग) संघको निर्णय नमानी खुल्ला उल्लंघन गरेको प्रमाणित भएमा ।
- (घ) संघप्रति निष्ठा र विश्वास नरहेको प्रमाणित भएमा ।
- (ङ) संघको प्रतिष्ठा र मर्यादामा आँच आउने काम गरेको प्रमाणित भएमा ।
- (च) संघको गोपनीयता उद्देश्यमूलक ढङ्गले भङ्ग गरेमा ।
- (छ) अनैतिकवा भ्रष्ट क्रियाकलाप गरेको प्रमाणित भएमा ।
- (ज) पदीय आचरण वा संघको प्रतिष्ठाको विपरित आर्थिक अनुशासनहिन या कुनै अन्य गतिविधिमा संलग्नभएको प्रमाणित भएमा ।
- (झ) विधानमा उल्लेखित अनुशासन सम्बन्धी अन्य विषय उल्लंघन गरेमा ।

**२०) विधानको व्याख्या:

यस विधानको व्याख्या गर्ने अधिकार यस संघको कार्य समितिलाई हुनेछ । यो विधान र संघका सदस्यहरुको विधान बाभिएमा संघको प्रयोजनको निमित्त यस संघको विधान नै मान्य हुनेछ

२१) विधानको संशोधनः

संघको विधान संशोधन गर्नुपरेमा साधारण सभामा गणपूरक संख्याको उपस्थित सदस्यको दुई तिहाई बहुमतबाट पारित भई सम्बन्धित निकायबाट स्वीकृत भएको मानिने छ ।

२२) नियम तर्जुमा:

यस संघको उद्देश्य कार्यान्वयन गर्न कार्य समितिले यस विधानको अधिनमा

*२०६८ सालको संशोधन

**२०७९ सालको संशोधन

रही नियम बनाई साधारण सभाबाट अनुमोदन गराई नेपाल सरकारको सम्बन्धित निकायसंग स्वीकृती लिई कार्यान्वयन गर्नेछ ।

२३) बचाउ र खारेजी:

यस विधानको व्याख्या नभएको कुनै विषय सम्बन्धमा नेपालको कानून बमोजिम हुनेछ । यस विधानमा लेखिएका विषयहरु प्रचलित कानूनसंग बाझिन गएमा बाझिएको हदसम्म स्वतः निष्कृत्य हुनेछ ।

२४) विघटन:

साधारण सभामा सम्पूर्ण सदस्य संख्याको ७५ प्रतिशत सदस्यले विघटन गर्ने निर्णयको पक्षमा मत दिएमा स्वतः विघटन भई यसको सम्पूर्ण चल अचल सम्पत्ति नेपाल सरकारमा जाने छ ।

२५) विधान लागु हुने:

यो संशोधित विधानका प्रावधानहरु सम्बन्धित निकायबाट स्वीकृत पश्चात लागु हुनेछ । साविक विधानमा रहेका “श्री ५ सरकार” भन्ने शब्दहरुको सट्टा स्वतः “नेपाल सरकार” हुनेछ ।

**२६) संरक्षक सम्बन्धी व्यवस्था:

संघको संस्थापक अध्यक्ष प्रधान संरक्षकको रूपमा रहने छ र अन्य पूर्व अध्यक्षज्यूहरु स्वतः संरक्षक समितिको सदस्य रहने छन् ।

** (क) संरक्षकहरुले संघको गतिविधि सन्तोषजनक नभएको ठानेमा छलफलको विषय एकिन गरी तत्काल कार्य समितिको बैठक बोलाउनको लागि संघको वर्तमान अध्यक्षलाई अनुरोध गर्न सक्नेछ । अध्यक्षले यसरी अनुरोध गरेको ७ दिन भित्र बैठक डाकी उक्त विषयमा छलफल गराउन सक्ने छ ।

** (ख) कार्य समिति तथा सचिवालयको बैठकमा संघको प्रधान र संरक्षकहरु स्थायी आमन्त्रित हुनेछ ।

***२७) सचिवालय सम्बन्धी व्यवस्था:**

संघको तर्फबाट गरिने कामलाई व्यवस्थित गर्न र कार्य समितिको बैठक नबसेको अवस्थामा संघको दैनिक कार्य संचालन गर्न सचिवालयको गठन गरिने छ । सचिवालयमा पदाधिकारी १५ निवर्तमान अध्यक्ष-१, र कार्य समितिले तोकेको-३ जना कार्य समितिका सदस्य सहित १९ जना रहनेछन् । सल्लाहकार समितिको सभापति र सचिव आमन्त्रित रूपमा रहनेछन् । कार्य समितिको बैठक नबसेको अवस्थामा कार्य समितिले गर्ने सम्पूर्ण काम, कर्तव्य र अधिकारहरु स्वतः सचिवालयको काम, कर्तव्य र अधिकार हुने छन । सचिवालयले गरेका निर्णय एवं कार्यहरु पछि बस्ने कार्य समितिको बैठकबाट अनुमोदन गराउनु पर्नेछ ।

****२८) शपथ ग्रहण:**

संघको कार्य समितिमा नव निर्वाचित अध्यक्ष तथा अन्य पदाधिकारी एवम् कार्य समिति सदस्यहरुलाई निर्वाचन अधिकृतले शपथ गराउने छन् । नव निर्वाचित अध्यक्ष तथा पदाधिकारीहरुले शपथ ग्रहण तोकिएको बमोजिम हुनेछ । कार्य समितिबाट मनोनीत सल्लाहकार समितिका सभापति एवम् अन्य पदाधिकारीहरुको शपथ ग्रहण नव निर्वाचित अध्यक्षले गर्नेछ ।

(संघको २०७९ सालको २२औं साधारण सभाबाट पारित तथा मिति २०८०/०१/१५ मा जि.प्र.का. काठमाडौं बाट स्वीकृत)

यस संघको छाप देहाय बमोजिम हुनेछ

